

وزیر اعظم نے آج جوہانسبرگ میں جنوبی افریقہ کے صدر جناب سیرل رامافوسا کی میزبانی میں ہونے والے جی 20 لیڈرز سمٹ میں شرکت کی۔ یہ جی 20 لیڈرز سمٹ میں وزیر اعظم کی 12 ویں شرکت تھی۔ وزیر اعظم نے سربراہ اجلاس کے افتتاحی دن کے دونوں نشستوں سے خطاب کیا۔ انہوں نے صدر رامافوسا کا پرتپاک میزبانی اور اجلاس کی کامیاب میزبانی پر شکریہ ادا کیا۔

2. افتتاحی اجلاس سے خطاب کرتے ہوئے، جس کا موضوع "سب کو ساتھ لے کر جامع اور پائیدار اقتصادی ترقی تھا"، وزیر اعظم نے جنوبی افریقہ کی صدارت میں گروپ کی جانب سے مہارت پر مبنی ہجرت، سیاحت، غذائی تحفظ، مصنوعی ذہانت، ڈیجیٹل معیشت، اختراعات اور خواتین کے بااختیار بنانے کے شعبوں میں کی گئی کامیاب کاوشوں کی ستائش کی۔ انہوں نے اس بات کا بھی ذکر کیا کہ نئی دہلی سربراہ اجلاس کے دوران کیے گئے بعض تاریخی فیصلوں کو آگے بڑھایا گیا ہے۔ وزیر اعظم نے زور دیتے ہوئے کہا کہ ترقی کے نئے معیارات وضع کرنے کا وقت آگیا ہے، ایسے معیارات جو ترقی میں عدم توازن اور قدرت کے حد سے زیادہ استحصال جیسے چیلنجز کا حل پیش کریں، خصوصاً اس موقع پر جب پہلی بار جی 20 سربراہ اجلاس افریقہ میں منعقد ہو رہا ہے۔ انہوں نے اس بات کی نشاندہی کی کہ بھارت کی تہذیبی دانائی پر مبنی "انٹیگرل بیومنزم" کے تصور کو مزید تحقیق اور جستجو کے ذریعے سامنے لایا جانا چاہیے۔ انہوں نے وضاحت کی کہ انٹیگرل بیومنزم کا تصور، انسان، معاشرے اور فطرت کو ایک جامع اور مجموعی انداز سے دیکھتا ہے، اور اسی ذریعے ترقی اور کرہ ارض کے درمیان ہم آہنگی پیدا کی جا سکتی ہے۔

3. بھارت کی ترقی، ترقیاتی حکمت عملی اور سب کے فلاح و بہبود کے نقطہ نظر پر روشنی ڈالتے ہوئے، وزیر اعظم نے جی 20 کے لیے غور و فکر کی غرض سے چھ تجاویز پیش کیں۔ وہ یہ ہیں:-

* جی 20 عالمی روایتی علمی ذخیرہ کا قیام: اس کے ذریعے انسانی تہذیب و تمدن کی اجتماعی دانائی کو محفوظ کر کے آنے والی نسلوں کے فائدے کے لیے استعمال کیا جائے گا۔

* جی 20 افریقہ مہارت میں اضافے کے پروگرام کا قیام: اس پروگرام کا مقصد افریقہ کے نوجوانوں کی مہارت سازی کے لیے دس لاکھ تصدیق شدہ تربیت کاروں کا ذخیرہ تیار کرنا ہے، جس سے مقامی صلاحیتیں بڑھیں گی اور براعظم میں دیرپا ترقی کو فروغ ملے گا۔ یہ مقامی صلاحیتوں کی تخلیق اور براعظم میں طویل مدتی ترقی کو فروغ دے گا۔

* جی 20 عالمی ہیلتھ کیئر ریسپانس ٹیم کی تشکیل: اس میں جی 20 ممالک کے ہر ایک ملک کے صحت کے ماہرین شامل ہوں گے اور اسے دنیا کے کسی بھی حصے میں عالمی صحت کے چیلنجز سے نمٹنے کے لیے تعینات کیا جا سکے گا۔

* جی 20 اوپن سیٹلائٹ ڈیٹا پارٹنرشپ قائم کریں: اس پروگرام کے تحت جی 20 کی خلائی ایجنسیوں کا سیٹلائٹ ڈیٹا زرعی سرگرمیوں، ماہی گیری، آفات کے انتظام اور دیگر مقاصد کے لیے ترقی پذیر ممالک کو فراہم کیا جائے گا۔

* جی 20 اہم معدنیات سرکولیریٹی اقدام کا قیام: یہ اقدام ری سائیکلنگ، شہری کانکٹی، پرانے بیٹری منصوبوں اور مختلف نوعیت کی اختراعات کو فروغ دے گا، سپلائی چین سکیورٹی مضبوط کرے گا اور زیادہ صاف ستھری ترقیاتی راہیں فراہم کرے گا۔

* جی 20 منشیات دہشت گردی نیٹ ورک کے خلاف اقدام کا قیام: اس کے ذریعہ منشیات کی اسمگلنگ کا سدباب کیا جائے گا اور منشیات و دہشت گردی کی معیشت کو توڑا جائے گا۔

4. وزیراعظم نے "لچکدار دنیا - آفات کے خطرات میں کمی، ماحولیاتی تبدیلی، منصفانہ توانائی کی منتقلی اور غذائی نظام میں جی 20 کا کردار" کے عنوان سے منعقدہ سیشن سے بھی خطاب کیا۔ انہوں نے اس بات پر مسرت کا اظہار کیا کہ بھارت کی جانب سے شروع کیے گئے قدرتی آفات کے خطرے کو کم کرنے سے متعلق عاملہ گروپ کو آگے بڑھایا جا رہا ہے۔ انہوں نے اس بات پر زور دیا کہ آفات سے نمٹنے کی حکمت عملی "ردعمل پر مبنی" ہونے کے بجائے "ترقی پر مبنی" ہونی چاہیے، جس کی بہترین مثال بھارت کے قائم کردہ قدرتی آفات سے نمٹنے کے بنیادی ڈھانچے کا گروپ ہے۔ وزیراعظم نے ماحولیاتی ایجنڈے پر مشترکہ عالمی کوششوں کی ضرورت پر زور دیتے ہوئے کہا کہ اس سے غذائی تحفظ کو مضبوط بنایا جا سکتا ہے۔ اس سلسلے میں انہوں نے غذائی اور ماحولیاتی تحفظ کے فروغ میں جوار، باجرہ اور دیگر موٹے اناج کی اہمیت کا ذکر کیا۔ انہوں نے بھارت کی صدارت کے دوران منظور کیے گئے دکن اصولوں برائے غذائی تحفظ کو اجاگر کرتے ہوئے کہا کہ اسی نوعیت کا نقطہ نظر جی 20 کے غذائی تحفظ کے روڈ میپ کی بنیاد بنا چاہیے۔ انہوں نے ترقی یافتہ ممالک سے مطالبہ کیا کہ وہ ترقی پذیر ممالک کو سستی مالی معاونت اور ٹیکنالوجی فراہم کرنے کے لیے اپنی ماحولیاتی ذمہ داریوں کو مقررہ وقت میں پورا کریں۔

5. وزیراعظم نے عالمی نظام حکمرانی میں عالمی جنوب کے لیے زیادہ نمائندگی کا بھی مطالبہ کیا۔ اس سلسلے میں انہوں نے اس بات کو ایک اہم سنگ میل قرار دیا کہ نئی دہلی سربراہ اجلاس میں افریقی یونین کو جی 20 کا مستقل رکن بنایا گیا، اور اس شمولیتی جذبے کو جی 20 سے آگے بھی وسعت دی جانی چاہیے۔ وزیراعظم کے دونوں نشستوں کی مکمل تقریر یہاں دیکھی جا سکتی ہے [سیشن 1؛ سیشن 2]

جوہانسبرگ
22 نومبر 2025